

Wárágà Yúdà dré tìsìle dhi

© 2016 Wycliffe Bible Translators, Inc.

Licence - Creative Commons CC:BY-NC-ND

Wárágà Yúdà dré tisìle dhi

Wárágà kònìdhi ni tà àndu ngìle drìdrì dhi

Kònìdhi wárágà Yúdà dré tisìle dhi 'i. Akódhi nda adré áyi zi Yésu Krísto ni màràbà ro, ìndì Yàkóbhò ni adrúpi ro (1:1). Adré wárágà tsà kònìdhi ni tisì kitswázó móndyá ka'ìbhá dhi ki kodzó, ì kàdréro àyi ki líkí móndyá tíffhá àyi kòfalé adrélé Gìká ni tà tadhá kìnzò sè dhi ki tà sè. Adré tàá dhi, móndyá nda ì adré tá Gìká ni togó tani ni tà ladzá atsálé àyi dré láti adrézó tà swà 'o dhi ró (1:4). À kònò dhi, tà àruka wárágà kònìdhi léna dhi ì sù ngóro tà Pétèro dré tisìle áyi wárágà ni rì na dhi ì tíni. Yúdà adré móndyá ka'ìbhá dhi ki kodzó, ì kàdréro àdzú bhu àyi ki tà ka'ìka'ì ni tà sè (1:3).

Tà kàdrìkàdrì wárágà kònìdhi léna dhi ki atìma

- 1) Yúdà ni mòdo fèma (1:1-2)
- 2) Tà tadhábhá kìnzò sè dhi ì (1:3-16)
- 3) Tà tàle móndyá ka'ìbhá ki kodzózó dhi ì (1:17-23)
- 4) Gìká ni rú bhàma kùle kùdù ro dhi (1:24-25)

1

Yúdà ni mòdo fèma

¹Ma, Yúdà, Yésu Krísto ni màràbà ro, ìndì Yàkóbhò ni adrúpi ró dhi, má adré wárágà kònìdhi ni tisì àmi, móndyá Gìká Atá dré lèle tò, dré azílé, ìndì Yésu Krísto dré adrélé líkílé dhi ì dré. ²Gìká kòbhà àmi ki kizà, ìndì kòfè tà kàdrìkàdrì ì lèle be gàle àmi léna bí!

Gìká ni tà tadhábhá kìnzò sè dhi ì

(À kònò kpà 2 Pétèro 2:1-17)

³ Áma arúpi má dré lèle tò ni ì, áma togó tá àtsi ró wárágà tisìzo àmi dré, lídrì tídhí ro mà dré kisúlé tùmání àmi íbe dhi ni tà sè. Dì, má nò mána dóro ni, má dré wárágà kònìdhi ni tisìle àmi ki kodzózó adrélé àdzú bhu àmi ki tà ka'ika'ì ni tà sè dhi. Gìká bhà tà ka'ika'ì nda móndyá lólo ína ì léna, ì kàdréro adrélé ába nyo. ⁴ Dì, mómí àruka Gìká ni tà gabhá rè dhi ì luvù tá àyi tífilé lùzu ró àmi kòfalé gò, ì dré adrézó àma ki Gìká ni togó tani ni tà ladzá, atsálé àyi dré láti adrézó tà swà 'o dhi ró. Ì adré kpà àma ki Mírì, àma ki Ópí àlo kwákwá, Yésu Krísto ni ga rè. À tisì tá móndyá nda ki tà kínó lésè Gìká ni Kúlí na, tàzoá dhi, Gìká ni tà bha àyi dri.

⁵ Má adré dì lèá dhi, mì kòkisù tà kòni ì, tágba mì dré tà nda ki nìzo dóro dhi: Mírì Gìká apá tá Ìsèrèlè ànzi ì, àyi ki 'òzo apfòle Èzèpétò lésè 'íká, gò dré àyi ki àruka ka'ibhá ko dhi ki 'òzo todràle ndò. ⁶ Mì kòkisù kpà ángéló tá ligíbhá Gìká rú dhi ki tà. Àyi nda ì lè tá rinyí bhàle àyi drígá dhi líkílé ko gò, ì dré àyi ki tàndi ki bhà bhù na dhi ni tayízó. Dì Gìká dré àyi ki 'ìzo nyìrì sè kóná vésè kólyá àrà tínímvá ro dhi na, adrézó àyi ki líkí kònàle adrélé kítú kàdrì àyi ki tàbvó tàzo dhi ni letè. ⁷ Kókpà kòdhi tìni, mì kòkisù móndyá Sòdómà àdhyà, Gòmórà àdhyà, ìndì bhàandre àyi làgàsè dhi kya ki tà. Àyi nda ì fè tá àyi adrélé ndòtò tà 'o, adrézó rúbhá twá dhi ni lovó bha. Dì Gìká dré tà òzo àyi dri, tadházóá dhi, móndyá tà 'obhá àyikya tìni dhi ki kizà nya àtsí na kóná vésè kólyá.

⁸ Dì móndyá àmi kòfalé nda ì adré kókpà tà 'o kònìni. Ì adré toróbí ì dré adrélé abìle dhi ki lebè, adrézó àyi ki tàndi ki rúbhá ki kizá tàkonzì 'òma sè. Ì adré Gìká ni rinyí adrézó òpì nya dhi ni ayízè, adrézó tírì mìlanzìlanzì ro bhù na dhi ki lodhá. ⁹ Dì, ndìndì ángéló ki kàdrì, Mikàyélè dha tá ína Dzáborò asíkìle Gìká kandrà ko, ì dré tá adrérà'a tà kayí akódhi nda be Mósè ni rúbhá ni tà sè dhi 'á. Be ró dhi, tà tá ína dhi: «Mírì kòligí mí be!» ¹⁰ Dì, móndyá nda ì adré àyikya tà ì dré nìle ko dhi ki lodhá kòdhyà. Dì, tà ì dré nìle àyi ki rúbhá sè kà'wá tà nibhá ko dhi kya tìni dhi ì adré àyi ki kizá nì. ¹¹ Kizà àyi ki ngá 'i! Tàko ko, ì lebè àyikya láti kònzì Kàyínà àdhyà tìni. ^a Ì tayí àyi lítílé làfa lovó sè Bálámà tìni. ^b Ì ligí Gìká rú

^a1:11 À kònò Kìdhome 4:3-8.

Kórè t́nì gò, dràdrà dré atsázó àyì rú.^c

¹² Àmì kì gwányá adrézó lèlè tadhá dhi ì 'àsè dhi, àyì ngóro ngá adrélépi kanyò fe àmì dré dhi t́nì. Tágba ì dré adrézó gwányá 'o tùmání àmì íbe dhi, ì adré àyì kì 'a nya gàlè ngá sè kanyò àko. Àyì ngóro ndùrùku yí àko, lyà dré adrélé livílé dhi ì t́nì. Àyì ngóro fa lò'wa 'abhá ko, lókyá lò'wa kizo dhi 'á dhi ì t́nì. À t́ngí fa nda kì kómvo kìnì lésè gò, ì dré dràzo dràdrà. ¹³ Àyì ngóro yíandre nì mì lyà dré adrélé livílé longálé gò, dré adrézó lèlè swà ro dhi t́nì. Yí nda adré àyì kì tà kanyò ro dhi kì 'o topfòlè tósá t́nì. Àyì ngóro bhìbhínyà adrèbhá tatsílé wàyá ro dhi ì t́nì. Gìkà zù t́nìmvá anílépi tsìtsì dhi àyì dré adrézó lána kóná vésè kólyá.

¹⁴ Àyì nda kì tà sè dhi, Ènókà, móndí nì nzi-drì-rì Àdámà àmvolésè dhi, longó tá tà pròfètà àdhya t́nì, tàzoá dhi: «Mì yì rè ká! Mìrì adré alìlè áyì ángéló lólo lizólìzo dhi íbe, ¹⁵ móndyá títí dhi kì tàbvó ta. A nì tà bha móndyá kònzì títí áyì tà gabhá dhi ì dri, tà kònzì títí ì dré 'òlè ligízó í rú dhi ì sè, ìndì kúlí kònzì títí ì dré tàlè í rú dhi ì sè.»^d ¹⁶ Móndyá nda ì adré ngbú ngùrùngùrù ta, adrézó làndrì ndri, adrézó tatsílé àyì kì tàndì kì lovó kònzì kì 'obe, adrézó àyì kì afà, adrézó móndí kì tà bha kuru kitswázó ngá kisú ásà dhi bvó.

Tà tàlè kùdù ro móndyá ka'ìbhá kì kodzózó dhi ì

¹⁷ Dì, àmì, áma arúpi má dré lèlè tò nì ì, mì kòkisù tà àma kì Mìrì Yésu Krísto nì àpóstolò ì dré longólé drìdrì dhi ì kòdhya. ¹⁸ Ì tà tá àmì dré dhi: «Lókyá kùdù sè dhi, móndí kì apfò adrélé àmì kì gu, adrézó tatsílé àyì kì tàndì kì lovó kònzì kì 'obe.» ¹⁹ Móndyá nda ì adré àmì kì 'o ru lanzí àmì kòfalésè dhi àyì. Ì adré àyì kì tàndì kì rúbhá lovó kì lebè. Àyì Gìkà nì Tírí àko àyì léna.

²⁰ Dì, àmì, áma arúpi má dré lèlè tò nì ì, lè mì kàdré àmì kì timbà àmì kì tà ka'ìka'ì lólo dhi na. Mì kàdré tà zi Gìkà tí Tírí Lólo nì rìnyí sè. ²¹ Mì kàdré àmì kì likí adrélé Gìkà nì lèlè na, mì dré adrérà'a àma kì Mìrì Yésu Krísto nì letè lídrì kóná vésè kólyá dhi nì fe àmì dré akódhi nì togó dóro sè dhi 'á.

^b1:11 À kònò Ngá nàma 22:1-35.

^c1:11 À kònò Ngá nàma 16:1-35.

^d1:15 À kònò Kìdhoma 5:18, 21-24.

²² Mì kàdré àmi kɪ togó dóro tadhá mɔndyá adrɛbhá tà ka'ika'ì íbe yàyà dhi ì véna. ²³ Mì kàdré mɔndí àruka kɪ apá tídrílé àtsí sílésè. Mɔndí àruka kɪ tà sè dhi, mì kàdré àyi kɪ kizà bha, adrézó kpà tirì íbe, adrézó ndìndì àyi kɪ kítá atsábhá ndí ró àyi kɪ tàkonzì sè dhi kɪ tabè ko.

Gìká nì rú bhàma kùle kùdù ro dhi

²⁴ Gìká rìnyí íbe kitswázó àmi kɪ líkí mì kòdheró ko, ìndì kitswázó àmi kɪ 'o pfòle áyi adrérà mìlanzìlanzì ro dhi kandrá tà kònzì àko àmi rú ìndì arí be bí.

²⁵ Àma kɪ Mírì Yésu Krísto sè dhi, mìlanzìlanzì, rúku, rìnyí, ìndì rìnyí adrézó òpè nya dhi be dhi ì kàdré Gìká àlo kwákwá àma kɪ tídrílépi dhi dré, kídhólé kíno lésè, atsálé nyànomvá kòndhi, tsàle kóná vésè kólyá! Kàdré kònini.